

உதயதாரகை

கிறிஸ்தவ வாரப் பத்திரிகை

மலர்: 158 ஆரம்பம்: 1841 வெள்ளிக்கிழமை 25-7-1997 இதழ்: 17

கரித்தருக்குப் பயப்படுதல் ஜீவ ஊற்று; அதினால் மரணக் கண்ணிகளுக்குத் தப்பலாம்' நீதிமொழிகள் 14. 27

உடுவில் கோலாகலமாக நடைபெற்ற பிள்ளைகள் விழா!

சமயக் கல்விக் குழுவுடனான ஆண்டுதோறும் நடாத்தப்படும் பிள்ளைகள் விழா இம்முறையும் கோலாகலமாக நடாத்தப்பட்டது. கடந்த 12-07-97 ல் நடாத்தப்பட்ட பிள்ளைகள் விழாவினை அனேக மக்கள் கண்டு களித்தனர்.

மேற்படி பிள்ளைகள் விழா உடுவில் திருச்சபையில் நடைபெற்ற காலை வழிபாட்டுடன் ஆரம்பமானது. காலை 9.00 மணியளவில் ஆரம்பமான தொடக்க ஆராதனைய உடுவில் திருச்சபையின் ஒவ்வொரு நாட்பாடசாலைப் பிள்ளைகள் நடாத்தினார்கள். இதில் சாவச்சேரித் திருச்சபையைச் சேர்ந்த திருமதி. திருச்செல்வம் அவர்கள் அருளுரை ஆற்றினார். இதன் பின்பு டச் வீதியில் ஆரம்பமான பிள்ளைகள் பவனி மானிப்பாய் வீதியால் வந்து முடிவுற்றது. ஆரம்ப உரையை சமயக்கல்விக் குழுவினரே இயக்குனர். திரு. ஜி. இராஜநாயகம் அவர்கள் நிர்வகித்தனர்.

காலை 11.15 மணியளவில் புதிர் போட்டிகள் ஆரம்பமாகின. அருட்திரு. S. P. நேசதாஸ் அடிகளார், அருட்திரு. S. மல்டன்

யாழ்ப்பாணக்கல்லூரி விவசாய நிறுவனம்

மேற்படி நிறுவனத்தில் விவசாயக் கற்கை நெறிக்கான புதியபயிற்சிகள் கிரேஷ்ட போதனாசிரியர் கந்தசாமி அவர்களின் தலைமையில் ஆரம்பமாகி விட்டது. பயிற்சிக்காலம் ஒரு வருடமாகும். இத்தவிர, நான்கு மாத கால குறுகிய பயிற்சியும் நடைபெறுகிறது. பயிற்சியாளர்களுக்கு ஒரு நாளுக்கு 20 ரூபா ஊக்குளிப்புப் பணமாக வழங்கப்படும். பெண்களுக்கு மனையிலும் ஆண்களுக்குக் கம்பொறியிலும் விசேடமாக கற்பிக்கப்படும். கல்வித்தகைமையாகக் க. பொ. த. (சா/த) பரீட்சையில் 6 பாடங்கள் சித்தியடைந்திருக்க வேண்டும் புதிதாக சேரவிரும்பு வோர் நிறுவனத்தின் அபிபுடன் தொடர்பு கொள்ளலாம் எனத் தெரியவருகிறது.

இலவச கருத்தரங்கு

1997ம் ஆண்டு நடைபெறவுள்ள ஜி. சி. ஈ. உயர்தரப் பரீட்சையில் கிறிஸ்தவ பாடத்திற்குத் தோற்றவுள்ள மாணவர்களின் நலன்கருதி பருத்தித்துறை Y. M. C. A. நடாத்தும் இலவச கருத்தரங்கு ஒன்று இம் மாதம் 14ம், 15ம், 16ம் திகதிகளில் மூன்று நாட்களும் காலை 9.30 மணி தொடக்கம் பிற்பகல் 3.00 மணி வரை (புதிய நேரம்) பருத்தித்துறை கல்லூரி வீதியிலுள்ள மெதடிஸ்த குருமனையில் விசேட தகைமை பெற்ற ஆசிரியர்களால் நடாத்தப்படும்.

பரீட்சை எழுதும் ஆர்வமுள்ள சகல மாணவர்களும் இக்கருத்தரங்கிற்கு கலந்து பயனடையுமாறு அன்புடன் அழைக்கப்படுகின்றனர்.

அடுத்த இதழில்...

நண்பன் யோசனா சந்திக்கும்

வாலிபர்
சோலை

தெற்கு கர்னாடகத்தின் புதிய ஆயர்

தெற்கு கர்னாடகப் பேராயராக வண. கலாநிதி கிறிஸ்டி (ஈ) பெற்றாடோ தெரிவு செய்யப்பட்டுள்ளார். இவர் இதுவரை காலமும் ஜேர்மனியில் EMS ஸ்டூடென்ட்

என்ற ஸ்தாபனத்தில் பணியாற்றி வந்தார். EMS ஸ்தாபனம் நமது ஆதினத்துடன் நெருங்கிய தொடர்பு கொண்டுள்ளது தெரிந்ததே.

வண. ஏ. ஏ. போல் யாழ்ப்பாணக் கல்லூரியின் துணையதிபர் வண. ஏ. ஏ. போல் பிறிஸ்ல்டன் இறையியற் பாடசாலையில் தமது M.A படிப்பை முடித்துக்கொண்டு 25-6-97 புதன்

நாடு திரும்பினார். கிழமை நாடு திரும்பினார். இவர் விரைவில் யாழ்ப்பாணம் வந்து சேருவார் என எதிர்பார்க்கப்படுகின்றது.

பகல்பராமரிப்பு நிலைய ஆசிரியர்களுக்கான பயிற்சிப் பாசறை

பகல்பராமரிப்பு ஆசிரியர்களுக்கான பயிற்சிப் பாசறை யொன்று இம்மாதம் 18ம், 19ம், 20ம் திகதிகளில் உடுவில் நடைபெறவிருக்கின்றது உளவியல், ஆலோசனைப் பணி, சங்கீதம், சித்திரம்

கணக்கியல், என்பன இப்பயிற்சியில் பாசறையில் கற்பிக்கப்படவிருக்கின்றன. இதற்கான பணிகளைத் திட்டமிடல் அதிகாரி திரு. வி. மித்திரரஞ்சன் மேற்கொண்டுள்ளார்.

வேலூர் CMC கல்லூரிக்கு புதிய தலைவர்

வேலூர் கிறிஸ்தவ மருத்துவக் கல்லூரியின் புதிய அதிபராக டாக்டர் ஜோய்ஸ் பொன்னையா சென்ற மாதம் முதல் நியமிக்கப்பட்டுள்ளார். இதுவரை காலமும் திரு. A. S. பாலரத்தினம்

அதிபராக பணியாற்றிய டாக்டர் மாதன் தொடர்ந்து வைத்திய நியுணராகப் பணியாற்றுவார் எனத் தெரிகிறது.

சாவச்சேரித் திருச்சபை உறுப்பினரும் டிப்பேர்க் கல்லூரியின் முன்னாள் துணையதிபருமாகிய திரு. ஏ. எஸ். பாலரத்தினம் சென்ற மாதம் இலண்டன் பயணமாணர். இவர் இலண்டனிலுள்ள

லண்டன் பயணமானார் தமது மகனாடன் வாழத்தீர்மானித்துள்ளார். இவருக்கு எமது வாழ்த்துக்கள்.

திருவும் அருள்திருவும்



திரு:- "வணாத்ர வாழ்க்கை" என்றால் என்னவென்று கூறுங்கள்.
அருள்திரு:- "அவுஸ்திரேலியாவில் ஒரு கண்ணை வைத்துக் கொண்டு தன்னை ஒறுத்து நலம் சுகம் துறந்து மக்கள் பணிசெய்தல்"

பகற் கொள்ளை ஆதின காரியாலயத்தில் பணி புரியும் திரு. கே. குலரஞ்சன் அவர்கள் வசிக்கும் வீட்டுக் கோட்டை இல்லத்தில் பட்டப் பகலில் புகுந்த கொள்ளையர்கள் கதவை உடைத்து பெறாமதியான பொருட்களை எடுத்துச் சென்றனர்.

பிரியாவிடையும் வரவேற்பும்

தெல்லிப்பளைத் திருச்சபையில் சில மாத காலம் ஆராதனை நடாத்தி வந்த சங்கானைச் சபை ஊழியர் சகோ. பி. தேவதாஸுக்கு பிரியா விடை கூறியும், புதிய ஊழியர் சகோ. ஏ. டெய் சிக்கு வரவேற்புக் கூறியும் தற்போது இத் திருச்சபை இயங்கிவரும் மருதனார்மடம் பெண்கள் நிலைய ஆலய முன்றலில் ஒரு வைபவம் தெல்லிப்பளைத் திருச்சபையாரால் சேர்க்குரு பி. ஜே. குரியகுமார் அவர்களின் தலைமையில் 13-07-97ல் நடாத்தப்பட்டது. விசேட உரைகளை சேர்க்குரு, திரு. சி. இராஜ செளந்தரம், திருமதி. ரி. செல்வரட்ணம் ஆகியோர் நிகழ்த்தினர். திரு. கே. சின்னையா பிரியாவிடைய் பரிசு (4ம் பக்கம் பார்க்க)

திருச்சபை ஐக்கியத்தின் பொன் விழா ஆண்டு 1947 - 1997



பேராயர் S. J. எழுதும்

ஒப்புரவாகுதல்

இவ்வாரச் சிந்தனைக்கு:

“உங்களுடைய செய்கையைப் பொறுத்துத்தான் மற்றவர்களுடைய செய்கை அமையும்”

— பி. எஸ். ஆர். ராவ்

அன்பான தம்பி தங்கைகளே!

பரீட்சை எழுதும் ஒருவர், மற்றவரைப் பார்த்து அதேபோல் எழுதுவதனை “ஈ அடிச்சான் கொப்பி” என்று சொல்லக் கேட்டிருப்போம். இது ஏன் என வாய்மொழிப் பாரம்பரியம் ஒன்று உள்ளது. ஒரு பையன் மற்றப் பையனைப் பார்த்து பரீட்சையை அதேபோல் எழுதிக் கொண்டிருந்தான். மற்றப் பையனின் விடைத்தாளில் ஒரு ஈ ஒன்று அமர்ந்து விட்டது. அதை அவன் அடிக்க அது விடைத்தாளில் பதிந்துவிட்டது. மற்றப்பையனும் தானும் ஒரு ஈயைப் பிடித்துத் தனது விடைத்தாளிலும் அடித்துப் பதித்துக் கொடுத்தானாம். இதுவே “ஈ அடிச்சான் கொப்பி”க்குச் சொல்லப்படும் விளக்கம்.

சிறார் சிரிப்பு

மகன்:- அப்பா ஒரு சந்தோசமான விடயம்.

அப்பா:- (ஆவலுடன்) என்னடா?

மகன்:- அடுத்த ஆண்டிற்கு உங்களுக்குப் புதிய கொப்பிகள் வாங்கும் கரைச்சல் இல்லை.

அப்பா:- ஏன் இனாமாகத் தருகிறார்களா?

மகன்:- இல்லை நான் பாஸ்பண்ணவில்லை.

புதிர் நேரம்

சென்றவாரப் புதினின் விடை:- உடுவில் மகளிர் கல்லூரியினது ஆகும்.

— மறு இதழில் கலக்கும் வரை —

என்றென்றும் அன்புடன்

தாரகை அண்ணா

‘உங்களவன்’ எழுதும்

தொடர் கதை

நிம்மதி எங்கே?

“டேய் உனக்கு எத்தனை தரம் சொல்லியிருக்கிறேன் ... இஞ்சை வேலைக்கு வராதேயென்று ... உங்களை மாதிரி ... ஆக்களையெல்லாம் இஞ்சை வேலைக்குச் சேர்த்தால் ... சீ ... என்ற கௌரவம் என்னத்துக்காரும்?” தனது கௌரவமான (?) பேச்சுகளால் அவனை வெளியில் அனுப்பி விடுகிறார் விஸ்வநாதி முதலாளியார் அவர்கள். “இந்த உயர்ந்த, தாழ்ந்த வேறு பாடுதான் எதனைப்போல இரக்கமற்றவர்களாக்கி விட்டது? ஈனமின்றி சிலரை பேச வைக்கிறது ... சீ ... இவர்களெல்லாம் மனிதர்களா ... அல்லது கொடிய மிருகங்களா ...” என்று மனதுக்குள் ஒரு தீர்மானத்துக்கு வந்தான் “இனி இவரிடையே வேலைக்கு வாறேல்லை ...”

“தம்பி ... ராஜா ...” அடுத்த நாள் விஸ்வநாதி முதலாளியார் அவனது வீட்டுப் படலைக்குள் வந்து கூப்பிடுவது நன்றாக அவனுக்கு கேட்டது. ராஜா அவரது மகனை ஒரு விபத்திலிருந்து காப்பாற்றியிருந்தான். “என்ன மொதலாளி? “தம்பி ... என்னை மன்னிச்சிடு ... நான் உனக்கு ... செய்த துரோகத்தையும் பார்க்காமல் ... என்ற

மகனை தம்பி ... நீ நாளைக்குத் தொடக்கம் வேலைக்கு வா நான் ... உன்னை ... ஒரு ...” “ஓ அதுக்கா வந்தனீங்கள் ... மிண்டர் விசுவநாதி “உனது சத்துருவை சினேகி என்று” ... நம்மடையே நாதர் சொல்லியிருக்கார்னு பைபிள்ளை படிச்சிருப்பீங்கன்னு நினைக்கிறேன் அந்த வசனத்தின் படிதான் உங்கட மகனை காப்பாத்தினேனே தவிர, ... உங்களுடைய வேலைக்குச்சேரணும் என்கிற எண்ணத்திலே இல்லை ... நான் உங்களடையே வேலைக்குச் சேர்ந்தா உங்கட கௌரவம் குறைஞ்சிடுமுன்னு அப்ப சொன்னீங்க இப்ப மட்டும் என்னைத் தேடி வந்திருக்கிறீங்க ... உங்கட கௌரவம் எங்க போச்சது? ... உயர்வு தாழ்வு தான் ... தமிழினம் அழியுறதுக்கு முக்கிய காரணம் இப்படிப்போனா ... எங்கட தமிழினம் ஒரு கீழ்த்தரமான நிலைக்கு வந்திடும ... எனக்கு இப்ப வேலை வேண்டாம் தயவு செய்து போட்டு வாங்கோ” “தம்பி வந்து ...” அவரின் பேச்சை இனியும் கேட்க இயலாது என்று கையாலே சைகை செய்து விட்டு உள்ளே போய் விடுகிறான் (4ம் பக்கம் பார்க்க)

தேவன் தன்னுடைய குமாரனை விசுவாசிக்கிறவன் எவனோ அவன் கெட்டுப்போகாமல் நித்திய ஜீவனை அடையும்படிக்கு அவரைத் தந்தருளி இவ்வளவாய் உலகத்தில் அன்பு கூர்ந்தார். தேவன் இந்த உலகம்முழுவதும் அன்பு கூர்ந்தார். சம்பியூனிச சித்தாந்தம் கொண்ட சீனாவை நேசித்தார். பெப்சி, கொக்காக் கோலா, கென்ரக்கி - சிக்கன், மக் டனால்ட் போன்ற பண முதலைகளை கொண்ட அமெரிக்காவை நேசித்தார். உள்நாட்டுக் கலகத்தில் மூழ்கிக்கிடக்கும் இலங்கையை நேசித்தார். பழம் பெரும் நாகரிகங்களைக் கொண்ட பாரத தேசத்தை நேசித்தார். உள்நாட்டுப் போரினால் இரத்தம் தோய்ந்திருக்கும் கொங்கோ தேசத்தை நேசித்தார். உலகம் முழுவதையும் இறைவன் நேசித்தார். தன்னுடைய குமாரனை விசுவாசிக்கிறவன் எவனோ அவன் கெட்டுப்போகாமல் நித்திய ஜீவனை அடையும் படிக்கு அவரைத் தந்தருளி இவ்வளவாய் உலகத்தில் அன்பு கூர்ந்தார்.

குமாரனாகிய இயேசு கிறிஸ்து உலகத்தில் வந்து ஒரு இயக்கத்தினை ஆரம்பித்து வைத்தார். அதுதான் மன்னிப்பு இயக்கம். உலகத்திலே பல்வேறு இயக்கங்கள் தோன்றுகின்றன. ஒவ்வொரு இயக்கத்திற்கும் சில கடமைகள் உண்டு. அவன் எந்த நிலையிலிருந்தாலும் எப்படிப்பட்ட பணக்காரனாக இருந்தாலும் அந்த இயக்கத்திற்குரிய சிலகடமைகளைச் செய்ய வேண்டும். இலங்கைத்தீவிலே முன்னர் லங்கா சமசமாஜக் கட்சி என்று ஒரு கட்சி இருந்தது. அக்கட்சியின் உறுப்பினர்கள் எந்த நிலையில் இருந்தாலும் அந்தக் கட்சியின் உறுப்பினர்கள் பத்திரிகையை விற்கவேண்டும். இவ்வாறே இயேசு சபைக்குருமாரும் சில சட்டதிட்டங்களுக்கமைய வாழ்க்கையை நடாத்த வேண்டும். இலங்கையிலே புத்த சங்கத்திலே ஒருவர் சேர்ந்து விட்டால் சில சடப்பாடுகளை அவர் பின்பற்ற வேண்டும்.

உதாரணமாக இருட்டியயின் உணவருந்தவதைத் தவிர்க்க வேண்டும். பெண்களுக்கு கருகாமையில் உட்காருவதைத் தவிர்க்க வேண்டும். இயேசு கிறிஸ்துவின் இயக்கத்தில் சேர்ந்து கொண்டவர்கள் மன்னிப்பைக் கடைப்பிடிக்க வேண்டும். இயேசு கிறிஸ்து இந்த இயக்கத்தைப் பற்றியும் இந்த இயக்கத்தினுடைய கடப்பாட்டினைப் பற்றியும் பொல்லாத ஊழியக்காரன் என்ற உவமையில் மிகச் சிறப்பாக விளக்குகின்றார். (மத் 18:24) 10,000 தாலந்து கடன்பட்டவனை மன்னன் மன்னித்து விடுகின்றான். ஆனால் அந்த பொல்லாத ஊழியக்காரனோ தன்னிடம் 100 தினாரியங்களை சடனாகப் பெற்றவனை மன்னிக்கவில்லை. இதனாலே அந்த மன்னன் உக்கிராணக்காரனை அழைத்து அவனைச் சிறைச்சாலையில் தள்ளி விடுகிறான். நான் 10,000 தாலந்துகளை உனக்கு மன்னித்து விட்டேனே ஆனால் அந்த 100 தினாரியங்களை விட்டுக்கொடுக்க முடி

யாமல் போய்விட்டது. உன்னைச் சிறையினுள் தள்ளுவதை விட வேறு வழியில்லை என்றான் மன்னன். இதுதான் அந்த இயக்கத்தின் முக்கியமான பண்பு.

[அப்போல் தலனாகிய பவுல் சொல்லுவது போல் நாம் அவருடைய எதிரிகளாக இருக்கையிலேயே அவர் எம்மை அவரோடு ஒப்புரவு செய்து கொண்டார். அது என்னவெனில் தேவன் உலகத்தாருடைய பாவங்களை எண்ணாமல் கிறிஸ்துவுக்குள் அவர்களை தமக்கு ஒப்புரவாக்கி இப்புரவாக்குதலின் உபதேசத்தை எங்களிடம் ஒம்புவித்தார். (2கொரி-5:10) சில வருடங்களுக்கு முன்னர் நான் “இலஸ்ரட் வீக்லி” கிறிஸ்தம் இதழ் ஒன்றைப் பார்வையிட்டேன் அந்த இதழில் “நான் ஏன் ஒரு கிறிஸ்தவன்” எனும் பொருளில் பல முக்கியமான பிரமுகர்கள் ஜோர்ஜ் - பெர்னாண்டஸ் உட்பட எழுதியிருந்தார்கள்.

அக்கட்டுரையிலே ஒரு கேரளப் பேராசிரியர் எழுதிய கட்டுரை என் மனதைப் பெரிதும் கவர்ந்தது. தரதிஷ்ட வசமாக அவருடைய பெயர் இப்பொழுது எனக்கு ஞாபகமில்லை. அவர் தாம் ஏன் கிறிஸ்தவர் என்ற காரணத்தை அருமையாக விளக்கியிருந்தார். ஏனைய சபாங்களில் இல்லாத ஓர் இனிமை கிறிஸ்தவ சமயத்தில் காணப்படுகின்றது என்று குறிப்பிட்டார். முதலாம் மணி நேரத்தில் வருபவனுக்கும் பதினோராம் மணி நேரத்தில் வருபவனுக்கும் ஒரே சம்பளம் வழங்கப்படுதல்; வம்சத்தின் செல்வங்களை எல்லாம் சீரழித்து விட்டு வீடு திரும்பும் இளையமகன் மீது சொரியப்படும் அன்பு; 99 ஆடுகளையும் கள்ளர், கொடிய விலங்குகள் என்பவற்றின் ஆபத்தைக் கருதாமல் விட்டு விட்டு வழி தப்பி போன ஒரே ஆட்டைத் தேடிச் செல்ல என்பன தெல்லாம் நீதிக்கு, நியாயத்திற்கு அப்பாற்பட்ட செயல்கள். ஆனால் நீதி என்பது கொண்டவர்களின் அறம் அன்பு நீதி நியாயம் என்பவற்றிற்கு அப்பாற்பட்டது என்று தமது கட்டுரையை முடிக்கின்றார் இந்த மன்னிப்பின் செய்தி வேதாகமம் முழுவதும் இழையோடி இருக்கின்றது ஆதாமையும் ஏவாமையும் ஏதேன் தோட்டத்தை விட்டு வெளியேறும் படி கட்டளையிட்ட இறைவன் அவர்களுக்கு தோல் உடைகளை உண்டுபண்ணி வழங்கினார். காயினைச் சபித்த பின்னர் அவனுக்கு ஒருவரும் தீங்கு செய்யாத படி அவன் நெற்றியில் ஓர் அடையாளமிட்டார். 40 நாள் மழையினால் பூமியை அழித்தபின்பு இனி வெள்ளத்தினால் பூமியை அழியேன் என்று வானவில்லை வைத்தார். தீர்க்க தரிசிகளின் புஸ்தகத்திலும் ஒப்புரவாதலின் செய்தியை திரும்பத் திரும்பக் காண்கிறோம்.

(தொடரும்)

பிள்ளைகள் விழாவின் போட்டி முடிவுகள்

சமாதானப் பேச்சு

ஷேக்ஸ்பியர் என்ற உலக மகாகவி "மனிதன் உள்ளத்தில் எப்போதும் நம்பிக்கை துளிர் விடுகிறது. நான் இப்போது இருக்கும் நிலையை விட இனி நல்லாயிருப்பேன் என்றே அவன் சிந்திக்கின்றான்" என்று அழகாகக் கூறியுள்ளார்.

"Hope springs eternal from the Human breast Man never is but always for the blest"

கடந்த 14 வருடங்களாக யுத்தத்தினால் சொல்லொண்ணாத துன்பங்களை அனுபவித்து வரும் தமிழ்சமுதாயம் என்றுதான் சமாதானம் வருமோ என்று ஏங்கிக்கொண்டிருக்கிறது.

"மனுஷனை மனுஷன் சாப்பிடுறாண்டா அருமைத்தம்பி. இது மாறுவதெப்போ வாழுவதெப்போ ஏழைத்தம்பி" என்று ஒரு தமிழ்க் கவிஞர் பாடியுள்ளார்.

சமாதானப் பேச்சு என்ற உடனே மக்கள் சுபீட்சமாக வாழுகின்ற காலம் சமீபித்து விட்டது என்று அவர்கள் கனவு காண்கின்றனர் ஆனால் 1983ம் ஆண்டிலிருந்து எத்தனையோ மகாநாடுகள் நடந்து முடிந்து விட்டன. ஆனால் சமாதானம் என்பது பொய்யாய், பழங்கதையாய், கனவாய் மெல்லப்போனதுவே என்றே சொல்ல வேண்டியிருக்கின்றது.

அரசு கட்சியினர் தீர்வுத்திட்டத்தை ஆழமாகப் படித்தும், மாண்பு மிகு ஜனாதிபதி அவர்கள் "தீர்வுத்திட்டத்தை ஏற்றுக் கொள்ளாத அமைச்சர்கள் வீட்டுக்குச் செல்லலாம் என்று கூறியிருப்பது தமிழர் உள்ளத்தில் நம்பிக்கையை துளி விடச் செய்துள்ளன. ஒரு கட்டத்தில் யுத்த நிறுத்தம், சமாதானப் பேச்சு, மூன்றாம் நாட்டின் மத்தியஸ்தம் என்பன பற்றிப் பேசுபவர்களால் லாரும் தீவிரவாதிகளின் ஆதரவாளர்கள் என்று கருதப்பட்டனர். ஆனால் இன்று அரசாங்கமே தீர்வுத்திட்டத்தைப் பற்றி ஆழமாகச் சிந்திப்பது திருப்தி அளிக்கின்றது.

தீர்வுத்திட்டம் தமிழ் மக்களைத் திருப்திப்படுத்துமா? பாராளுமன்றத்தில் அங்கீகாரம் கொடுமா? நடைமுறைப் படுத்தப்படுமா? என்பதெல்லாம் கேள்விக் குறிகளாகவே இருக்கின்றன, ஆனால் சமாதான முயற்சி நல்ல முயற்சி இதனை நம்பிக்கையுடன் தமிழ் மக்கள் எதிர் பார்த்து நிற்கின்றனர்.

கடந்த 12-07-97 இல் நடைபெற்ற பிள்ளைகள் விழாவினது போட்டி முடிவுகள் பின்வருமாறு.

குழுப்பாடல் (பிரிவு 'A'):- தமிழ் 1ம் இடம் உடுவில் திருச்சபை, 2ம் இடம்:- வட்டுக்கோட்டைத் திருச்சபை, 3ம் இடம் சாவகச்சேரி திருச்சபை

குழுப்பாடல் (பிரிவு 'B'):- தமிழ் 1ம் இடம் யாழ் நகர்ப்பணித் திருச்சபை 2ம் இடம் அராவித் திருச்சபை 3ம் இடம் சத்தியபுரம் திருச்சபை

குழுப்பாடல் (பிரிவு 'C'):- தமிழ் 1ம் இடம் சண்டிலிப்பாய் திருச்சபை 2ம் இடம் தேவகிராமம் திருச்சபை 3ம் இடம் உடுப்பிட்டித் திருச்சபை

குழுப்பாடல் (பிரிவு 'A'):- ஆங்கிலம் 1ம் இடம் உடுவில் திருச்சபை 2ம் இடம் பண்டத்தரிப்புத் திருச்சபை 3ம் இடம் சாவகச்சேரி திருச்சபை

குழுப்பாடல் (பிரிவு 'B'):- ஆங்கிலம் 1ம் இடம் அராவித் திருச்சபை 2ம் இடம் யாழ் நகர்ப்பணித் திருச்சபை 3ம் இடம் அளவெட்டி, சத்தியபுரம் திருச்சபை

குழுப்பாடல் (பிரிவு 'C'):- ஆங்கிலம் 1ம் இடம் சண்டிலிப்பாய் திருச்சபை 2ம் இடம் உடுப்பிட்டித் திருச்சபை 3ம் இடம் சண்டிலிப்பாய்த் திருச்சபை

வேதப்பதிப்போட்டி 13வயது பிரிவு 1ம் இடம் உடுவில் திருச்சபை 2ம் இடம் அளவெட்டி திருச்சபை

வேதப்பதிப்போட்டி 16வயது பிரிவு 1ம் இடம் உடுவில் திருச்சபை 2ம் இடம் வட்டுக்கோட்டைத் திருச்சபை

வேதப்பதிப்போட்டி 19வயது பிரிவு 1ம் இடம் அராவித் திருச்சபை 2ம் இடம் அளவெட்டித் திருச்சபை

கலாநிதிப் பட்டம்

தென்னிந்திய திருச்சபை ஊழியன் வண. டி. எஸ். யாகராசா பரியோவானிலுள்ள சாக்கிரமேந்துகள் பற்றிய ஆய்வுக்கு யாழ்ப்பணம் கலைக்கழகம் கலாநிதிப் பட்டம் வழங்க முடிவுசெய்துள்ளது. செப்டெம்பர் மாதம் நடைபெறவிருக்கும் பட்டப்பரிப்பு விழாவில் இவருக்கு கலாநிதிப்பட்டம் வழங்கப்படும். வண. டி. எஸ். தியாகராசாவிற்கு உதயதாரகையின் பாராட்டுதல்கள்.

வினையாட்டுப் போட்டி

வரணியில் புனைவேலியில் இவ்வருடத்திலே புதிதாக ஆரம்பிக்கப்பட்ட பகல் பராமரிப்பு நிலையத்தின் வினையாட்டுப் போட்டி 28-6-97 சனிக்கிழமை மாலை 1.30 மணிக்கு வரணித் திருச்சபையின் ஊழியனான வண. எஸ். ஐ. ஆனந்தராஜன் அவர்களது தலைமையில் நடைபெற்றது. பிரதம விருந்தினராக தென்னிந்தியத் திருச்சபையின் திட்டப்பணிப் பணிப்பாளர் திரு. வி. மித்திரரஞ்சன் அவர்கள் கலந்து உரையாற்றி பரிசில் களையும் வழங்கினார். அப்புதிய இடத்தில் 38 பிள்ளைகள் பங்கேற்றதும் அக்கிராம மக்களின் ஒத்துழைப்பும் சிறப்பாக இருந்தது.

தனிப்பாடல் போட்டி 8 வயதுப்பிரிவு 1ம் இடம் எஸ். சுகிர்தன் (யாழ் நகர்ப்பணித் திருச்சபை) 2ம் இடம் எம் அஞ்சனா வட்டுக்கோட்டைத் திருச்சபை 3ம் இடம் ரி. ரேகா (அளவெட்டித் திருச்சபை)

யாழ்ப்பாணக் கல்லூரியில்

சிலப்பதிகார விழா

யாழ்ப்பாணக்கல் லூரித் தமிழ் மன்றத்தினர் சென்ற திங்கட் கிழமை (14-7-97) ஒட்டி மண்டபத்தில் சிலப்பதிகார விழா வினைச் சிறப்பாகக் கொண்டாடினர். இதில் பட்டி மண்டபம், சிறப்புச் சொற்பொழிவுகள், வில்லுப்பாட்டு என்பன நடைபெற்றன. இளங்கோ அடிசளுக்கு விழாவெடுத்த தமிழ் மன்றத்தினரைப் பாராட்டுகின்றோம்.

இவ் விழாவில்..

ஐம் பெரும் காப்பியங்களை உருவாக்கிய இளங்கோ அடிகளாருக்கு வட்டு யாழ்ப்பாணக்கல் லூரித் தமிழ் மன்றம் நடத்திய இவ்விழாவின் ஆரம்பத்தில் தென்னிந்திய திருச்சபை பேராயர் அதி. வணக்கத்திற்குரிய கலாநிதி எஸ். ஜெபநேசனும், கல்லூரி முதல்வர் திரு. ஜி. இராஜநாயகமும், உப அதிபர்களான செல்வி எஸ். பி. குலசிங்கம் மற்றும் திரு. என். ஏ. விமலேந்திரனும் பங்களிவிளக்கேற்றி ஆரம்பித்து வைத்தார்கள்

தனிப்பாடல் போட்டி 12 வயதுப்பிரிவு 1ம் இடம் என். தர்மினி சங்கானைத் திருச்சபை 2ம் இடம் கே. டிசான் வட்டுக்கோட்டைத் திருச்சபை 3ம் இடம் ரி. வித்தியா (சாவகச்சேரித் திருச்சபை) (தொடரும்)

தொடர்ந்து இசையாசிரியர் பி. தேவமித்திரனின் கீதத்தைத் தொடர்ந்து கல்லூரி அதிபர் திரு ஜி. இராஜநாயகம் இளங்கோ அடிகளாரைப் பற்றிய சில அடிகளை எடுத்து வைத்து ஆசியுரை வழங்கினார்.

தமிழ் மன்றத் தலைவர் செல்வன் S. செல்வந்தா தலைமையில் இடம்பெற்ற விழாவில் பொருளியல் ஆசிரியர் திரு. ஏ. குமாரவேல் தலைமையில் கண்ணகி -- கோவலன் - மாதவி பற்றிய நீண்டதொரு பட்டி மன்றம் இடம்பெற்றது.

பெருந்திரளான மாணவர்களும் மக்களும் பார்வையிட்ட பட்டி மன்றத்தை அடுத்து யாழ். பல் கலைக் கழக நாட்டார் இலக்கிய கழகத்தினரால் வில்லிசை நிகழ்வையும் நடாத்தினார்கள் இவ் நிகழ்விற்கு திரு. அருந்தவநாதன் தலைமைதாங்கினார்.

தொகுப்பு:- எஸ். ஜமேஸ்

ஈரடிக்குறள் பொருட்களைப் பதுக்கல்

- கப்பல் வருமுன் பொருட்களைப் பதுக்குக கப்பல் வந்தபின் பதுக்குவம் என்பதிழுக்கு
- மா, சீனி, மண்ணெய் பால்மா மருந்துவகை ஐந்தினையும் பதுக்குதலே நெறி
- வாடிக்கையாளர்க்குச் சிறிதளித்தல் அந்நியருக்குக் கைவிரித்தல் நாடியுணர்ந்த பதுக்கல் முறை
- கப்பல் வருகை கடைப்படல் உணரான், வருவது உணரான் அவன் வர்த்தகனாமோ கொல்
- விஷம் போல் ஏறும் விலைவாசியேற்றத்தைக் கண்டும் கடைவிரித்து விற்பல் அழிவு
- பொருட்களை கண்ட இடத்தில் வாங்குக வாங்காக்கால் பொருள் என்று கிட்டுமா சொல்
- அன்புடன் மறுத்தல், நாளை வருக எனல் இன்றே முடிந்த தெனல்
- அணிகலன் நல் வர்த்தகர்க்கு
- கப்பல் நிற்பல் வர்த்தகர்க்கின்பம் மற்றதன் வருகை இன்பம் இவ்வாழ்க்கை மகற்கு
- எவியன்ன பதுக்கல் முறையறிவான் வர்த்தகம் நிலமிசை நின்று தழைக்கும்
- ஆட்டுக்கும் மாட்டுக்கும் மற்றும் வாயில்லாச் சீவனுக்கும் பதுக்கல் அறிவு இல்

ஜெ. சீவன்

இது கேள்வி பதில் யுகம்

இன்று கேள்வி - பதில் இல்லாத பத்திரிகைகள் இல்லை என்றே கூறலாம். 'உதயதாரகை' பத்திரிகையும் கேள்வி பதில் பகுதியை ஆரம்பிக்கவிருக்கின்றது. இறையியல், அரசியல், சமூகவியல், நாட்டு நடப்புக்கள் என்பன பற்றி உங்கள் கேள்விகளை "தாரகை மாமா" ஆதீனக் காரியாலயம். அமெரிக்க இலங்கை மிஷன் அச்சகம், வட்டுக்கோட்டை என்ற விலாசத்திற்கு எழுதி அனுப்புங்கள். உங்கள் பெயரைக் குறிப்பிடவிரும்பா விடில் புனை பெயரில் கேள்விகளை எழுதுங்கள். அவற்றிற்கு நாம் கேள்விபதில் பகுதியில் விடை அளிக்க இருக்கிறோம். அடுத்த வாரமே இப்பகுதி ஆரம்பிக்கும் என அறியத்தருகிறோம்.

இங்கனம் ஆசிரியர்



யட்டுக்கோட்டை யாரின் தத்துவ முத்துக்கள்

மனிதன் ஆரம்பமாகவு பெண்ணுக்குள்ளே -- அவன் ஆடி அடங்குவது மண்ணுக்குள்ளே ஆராய்ந்து பார் மனக்கண்ணுக்குள்ளே ஆத்திரம் கொள்ளாதே நெஞ்சுக்குள்ளே.

செய்யும் தொழிலே தெய்வம் - அந்தத் திறமைதான் நமது செல்வம்
கையும் காலுந்தான் உதவி - கொண்ட கடமைதான் நமக்குப் பதவி

குட்டக் குட்ட குனிந்த தலை
கொஞ்சம் நிமிர்ந்து பாக்குது
குட்டிய கை இரண்டும்
தன்னைத் தானே தூக்குது

உண்மையைச் சொன்னவனை
உலகம் வெறுக்குமடா
உதவி செய்ய நினைத்தால்
உள்ளதையும் பறிக்குமடா
உள்ளதைக் கல்லாக்கி
ஊமை பேரல் வாழ்ந்து விட்டால்
நவ்வென்றுன்னை
நடுவில் வைத்துப் போற்றுமடா.

இன்பம் என்று சொல்லக் கேட்டதுண்டு - அது எங்க விட்டுப் பக்கம் வந்ததுண்டோ பண்பும் அன்பும் நிறைஞ்சிடுக்குது பணம் அதைக் கண்டு ஒதுங்கி நிக்குது துன்பம் வந்தெங்களைச் சொந்தம் கொண்டது சூழ்நிலையும் அதுக்கு ரொம்பத் துணையாகுது

சொட்டுச் சொட்டா வேர்வை விட்டா
யட்டினியாய் பாடுபட்டா
கட்டுக்கட்டா நோட்டுச் சேருது செட்டிக்காரன் பெட்டியிலே - அது
குட்டியும் போடுது வட்டியிலே

விரியா...

அளித்து ஒரு சிறு உரையை திகழ்த்தினார்.

சபைச் செயலாளர் திரு. செல்வரட்ணம் நன்றியுரை நவீன்றார். பதிலுரைகளை பிரியாவிடை பெறும் ஊழியரும், புதிய ஊழியரும் வழங்கினர்.

நிம்மதி எங்கே?...

ராஜா. இனியும் அதில் நின்று பயனில்லை என அறிந்து; ராஜா உள்ளே போய் விடுவதைக் கண்ட விஸ்வநாதி தனது வீட்டை நோக்கித் தலைகுனிவாய் உள்ளத்தைத் தாழ்த்தி நடைபயில்கிறார்.

தனக்கு ஒரு வேலையும் கிடைக்கவில்லை என்று கவலை கொண்ட ராஜா, வேறு வழியில்லாது, கூலி வேலை செய்து தனது வாழ்வை நடத்திக்கொண்டு வந்தான். உண்டியைச் சுருக்கிக் கொண்டு, ஒரு தாளில் இரு முறை சாப்பிட்டுக் கொண்டு, தமது தாழ்விலே ஏழ்மை வாழ்ந்து கொண்டு வருகிறார்கள். அது மான வாழ்வு தானே.

தலையைத் தாழ்த்திக் கொண்டு தனது வீட்டிற்கு வந்த விஸ்வநாதி முதலாளியார், தனது தலைக் குனிவை எண்ணி, தான் எப்போதும் இனி உயர்வு, தாழ்வு பற்றி ஒரு வார்த்தையும் பேசக் கூடாது என்று எண்ணிக் கொள்கிறார்.

காலமானார்

குண்டு வெடிப்புச் சம்பவத்தில் படுகாயமடைந்திருந்த நுணாவில் திருச்சபையைச் சேர்ந்த பொறியியலாளர் திரு. வெற்றிவேல் டானியேல் இரட்ணராஜா கடந்த 7-7-97 இல் கர்த்தருக்குள் மரித்து விட்டார். அன்னார் திரு திருமதி வெற்றிவேல் அவர்களின் மகனாரும், பிரதாபராணியின் கணவரும், சுயந்தனின் தகப்பனும், நேசன், சுதன், வதனா, மாலா, லீலா ஆகியோரின் சகோதரனும் அருட்செல்வம், சுருணாமுர்த்தி ஆகியோரின் மைத்துனரும் ஆவார்.

அன்னாரின் நல்லடக்க ஆராதனை திருகோணமலையில் நடைபெற்றது. அதே நேரம் தென்மட்டுவில்லுள்ள அன்னாரின் இலகத்தில் சபை ஊழியன் வண. ஜே. தேவருட்செல்வம் அவர்களால் ஆராதனை நடாத்தப்பட்டது.

அவரைத் திருத்திய பெருமையும், மகனைக் காப்பாற்றிய பெருமையும் ராஜாவுக்குத் தான் உண்டு.

ஒரு நாள் கூலி வேலை செய்து களைப்புடன், தான் காலகொண்டு வந்த கஞ்சியை அருந்திக் கொண்டிருந்தபோது வேர்க்கே விறவிற்றுக் கொடுத்த சங்கரை அதிர்வுடன் நோக்குகிறான் ராஜா.

(தொடரும்)

காதைக் கடித்தவர்.

உலக குத்துச்சண்டை ஆரங்கில் முடிசூடாமன்னாக இருந்த மைக்கேசன் காது கடித்த வீடயம் எம் காதுகளுக்கு எட்டியிருக்கும். சிறுவயதிலேயே ஒரு சண்டியனாக வளர்ந்தவர் மைக்கேசன். இவரது சண்டித்தனத்தைக் கண்ட பெற்றோர் இவரை சிறுவர் நிலையம் ஒன்றில் ஒப்படைத்தனர். அங்கும் அவரது சாகசம் வளர்ந்தது. ஆனால் இங்கு 'விஜயம்' செய்க ஒரு குத்துச்சண்டைப் பயிற்சியாளர் பெற்றோரின் அனுமதியுடன் இவருக்குக் குத்துச்சண்டையினைப் பழக்கினார்.

சிறுவயதிலேயே 'குத்துவிட்டு'ப் பழகியவரல்லவா? பயிற்சியில்தேறி, தனது 20 வயதிலேயே சம்பியனானார். பணம் குவிந்தது பொன்னரசையும், பெண்ணரசையும் இவரை ஆட்கொண்டது.

அமெரிக்க மாநிலம் ஒன்றில் அழகு ராணியாகத் தெரியப்பட்ட கறுப்பு இனப் பெண்ணைக் கற்பழித்த குற்றத்திற்காக 6 மாதம் சிறை சென்றார். சிறைச்சாலை ஊழியர்-எரிமும், அதிகாரிகளிடமும் தன் கைவரிசையைக் காட்டினார். இதனால் அவரது தண்டனை கடுமியாகக்கூட்டலாயினது. பி.பு. 'காஸ்கிளே' என்பவரால் இஸ்லாமிய மதத்தின் பித்தராகி, 'காசிம் முகமட்' எனும் பெயர் தரித்து அமைதி வாழ்வினை ஆரம்பித்தார். எனவே தண்டனைக் காலம் குறைக்கப்பட்டு வெளியே வந்தார் 'மெனிக்கா' என்ற பெயரில் இனப்

பெண்ணுடன் காதல் கொண்டார் பெண்குழந்தை ஒன்றுக்குத் தந்தையானார். தற்போது இவரது மனைவி 8 மாதக் கர்ப்பினியாக உள்ளார்.

"இனி என் நோக்கம், என் பிள்ளைகளுக்குப் பணம் சம்பாதிப்பதே; குறிப்பிட்ட பணத்தை சம்பாதித்து விட்டு மனைவி, பிள்ளைகளுடன் மகிழ்வாக இருக்கப்போகிறேன். என்நவர, குத்துச்சண்டைப் போட்டிகளில் தொடர்ந்து ஈடுபட்டார். தனது 31 வயதில் 46 போட்டிகளில் கலந்துகொண்டு, 43 போட்டிகளில் பெரும் வெற்றி கண்டவர் மைக்கேசன். காது கடித்த சம்பவத்தால் இதுவரை வங்கியில் இவர் சேர்த்த 30 மில்லியன் டொலர்க்கும் வங்கியில் முடக்கி வைக்கப்பட்டுள்ளது.

34 போட்டிகளில் பங்குகொண்டு 31 போட்டிகளில் வென்றவர் ஹோலி பீட்டர். இரு சிங்கங்களும் மேதிக் கொண்டன. தோல்வியுற்றதரவாயில் பீட்டின் காதைக் கடித்து ஜண்டைத் துப்பி விட்டார் மைக் மைக்கேசன்.


"எனது முதல் போட்டியில் எனது நெற்றியை தனது தலையால் பிளந்து விட்டார் பீட்டர். அதனால் ஆத்திரம் மிகுதியாக இப்படி செய்து விட்டேன்" என்கிறார் மைக்கேசன். மைக்கேசனுக்கு என்ன தண்டனை எனப் பொறுத்திருந்து தான் பார்க்க வேண்டும்

டாக்டர் எஸ். சிவலிங்கராஜா

இவர்களை விட பண்டைத்தமிழ் நூல்களுக்கு உரைகண்ட இன்னும் அனேகர் இருக்கின்றனர். டாக்டர் சிவலிங்கராஜா இந்த உரைநூல்களையெல்லாம் ஆர்வத்தோடு தேடிக்கண்டு பிடித்து உரைவளர்ச்சிக்கு அவர்கள் ஆற்றிய பணியை விளக்கியுள்ளார். இவருடைய ஆய்வுரை இன்று சீரழிந்தும் சிறமைப்பட்டதுமான நமது சமுதாயத்திலே எத்தனை சிந்தனையாளர்கள் அறிஞர்கள் சல்லி ஆர்வலர்கள் (PURE ACADEMICS) கோன்றினார்கள் என்பதனைக் காட்டுகின்றது.

டாக்டர் சிவலிங்கராஜா அவர்கள் தற்போது கிறிஸ்தவ நாகரீகத்துறையின் தலைவராகவும் விளங்குகின்றார். கிறிஸ்தவ தமிழ் தமிழ் மரபில் மிகுந்த ஆர்வமுடையவர். இவருடைய மனைவியார் உடுவில் மகளிர் கல்லூரியில் ஆசிரியையாகப் பணியாற்றி வருகின்றார் என்பது குறிப்பிடத்தக்கது.

டாக்டர் சிவலிங்கராஜாவிற்கு உதயதாரகை தன் உளமார்ந்த வாழ்த்துக்களைத் தெரிவித்துக் கொள்கிறது.



யாழ்ப்பாணப் பல்கலைக்கழக சிரேஷ்ட தமிழ் விரிவுரையாளர் திரு. எஸ். சிவலிங்கராஜாவிற்கு யாழ்ப்பாணப் பல்கலைக்கழகம் கலாநிதிப்பட்டம் வழங்கவுள்ளது

இவ் வருடம் செப்டெம்பர் மாதம் நடைபெறவிருக்கும் பட்டமளிப்பு விழாவில் இப்பட்டம் வழங்கப்படும்.

டாக்டர் சிவலிங்கராஜா அவர்கள் ஈழத்து உரைப்பாரம்பரியம் என்னும் பொருளில் தமது ஆய்வுரையை எழுதியுள்ளார். நமது ஈழத்திருநாட்டிலே நீண்ட காலமாக பண்டைத்தமிழ் நூல்களுக்கு உரையெழுதும் அறிஞர்கள் இருந்திருக்கிறார்கள்.

நாவலர், சி. வை. தா. அருளம்பலனார், குமாரசுவாமிப்புலவர் கணேசையர் என்பவர்களை எல்லோரும் அறிவர். ஆனால்

சேதீஸ் அடுத்த இதழில்